



అలీబాబా

ఇరానులోని ఒక నగరంలో ఇద్ద రన్న దమ్ములుండేవారు. ఒకడి పేరు కాసిమ్, రెండోవాడి పేరు అలీబాబా. వారికి తండ్రి కొద్దిపాటి ఆస్తిని సమంగా పంచిపోయాడు. కాసిమ్ ధనవంతుల పిల్లను పెళ్ళాడి, వర్తకం చేసి తానుకూడా ధనికుడయ్యాడు. అలీబాబా పెద ఇంటిపిల్లను పెళ్ళాడి, కష్టాలమ్ముకుని జీవించసాగాడు. అతను రోజూ అడివికి వెళ్లి, కట్టలు కొట్టి, వాటిని తన మూడు గాడిదలపైనా వెసి పట్టనానికి పోయి, అక్కడ ఆమ్మేవాడు.

ఒకనాడు అలీబాబా అడవిలో కట్టలు కొట్టేసమయంలో అతనికి దూరాన దుమ్ము లేగటం కనిపించింది. ఆ దుమ్ము అంత కంతకూ దగ్గరకి రాసాగింది. అతను మరి కొంచెం వరకిలనగా చూసి, కొంతమంది మనుషులు గుర్రాలెక్కి వస్తున్నట్టు గ్రహించాడు. వారు దొంగలై పుండవచ్చునని

అతనికి తోచింది. తన గాడిదలు ఏమైనప్పు టిక్కి, తన ప్రాణం దక్కించుకుందామను కుని, ఎత్తుగా గుట్టమీద వున్న పెద్ద చెట్టెక్కి, దట్టంగా అకులుగల కొమ్మలమధ్య దాగి, తాను ఎవరికీ కనబడకుండా, గింద నడిచే డంతా గమనించసాగాడు.

త్వరలోనే అక్కకులు అదే గుట్టను చేరు కుని గుర్రాలు దీగారు. వారు సలభైమంది పున్నారు. వారందరూ తమ గుర్రాలను కట్టేసి, వారి మూతులకు దానాసంచులు తగిలించి, జీనులనుంచి బరువైన సంచులు విప్పి చేతవట్టుకున్నారు. ఆ సంచులలో వెండి బంగారాలవంటి బరువైన సరుకు లున్నట్టు అలీబాబాకు తోచింది.

ఆ సలభైమందిలోనూ ఒకడు నాయకుడు లాగా కనిపించాడు. వాడు పొదల మధ్యగా నడిచి గుట్టను సమీపించి, "తలుపు తెరు, నువ్వులా!" అన్నాడు. వాడామాట అస



గానే రాతిలో ఒక తలుపులాటిది తెరుచు కున్నది. మిగిలినవాళ్లందరూ ఆ ద్వారంలో నుంచి లోపలికి వెళ్ళాక దొంగల నాయకుడు తానుకూడా వెళ్ళాడు. తరవాత రాయి ఎప్పటిలాగా మూసుకున్నది.

అరీబాబాకు చాలా భయంవెసింది. అతను చెట్టుమీదనుంచి దిగనేలేదు. కొంత సేపు గడిచాక రాతితలుపు మళ్ళీ తెరుచు కుని దొంగలనాయకుడు బయటికి వచ్చాడు. మిగిలినవారి సందరిని బయటికి రానిచ్చి, "తలుపు ముయ్యి, నువ్వులా!" అన్నాడు. వెంటనే రాయి మూసుకున్నది. అందరూ తమతమ గుర్రాలను విప్పి, వాటిమీద

విక్సారు. నాయకుడు ముందు కదిలాడు, అతనివెనక మిగిలిన ముప్పైతొమ్మిదిమంది దొంగలూ కదిలారు.

ఇదంతా అరీబాబా చెట్టుపైనుంచి చూశాడు. దొంగలు కనుచూపుమేర చాటి పోయిన చాలాసేపటివరకూ అతను చెట్టు పైనే వుండి ఆ తరవాత దిగాడు. దొంగల నాయకుడు అన్న మాటలే అంటే తనకు కూడా ద్వారం తెరుచుకుంటుందేమో చూడాలని అతనికి కుతూహలం కలిగింది. అందుచేత అతనుకూడా పొదల మధ్యగా వెళ్ళి రాతితలుపు వుండేచోట నిలబడి, "తలుపు తియ్యి, నువ్వులా!" అన్నాడు. వెంటనే గభీమని తలుపు తెరుచుకున్నది.

లోపల గుహలాగా చీకటిగా వుంటుందని అరీబాబా అనుకున్నాడు, కాని అతనికి ఒక కాంతివంతమైన, వికారిమైన గది కనిపించింది. పైనుంచి గదిలోకి వెలుతురు వస్తున్నది. గదినిండా రకరకాల వస్తువులూ, పట్టుతానుల బేళ్ళూ, బరీబట్టలూ, ఎత్తుగా పేర్చిన రత్నకంబళాలూ, వెండి బంగారు కణికల పోగులూ, ధనపుసంచులూ వున్నాయి. ఇదంతా చూసి, ఎన్నితరాలు గానే దొంగలు ఇక్కడ వుంటూ వుండివుండా లని అరీబాబా తెలుసుకున్నాడు.

అతను దైర్యంచేసి లోపలికి వెళ్ళి తన మూడు గాడిదలూ మోయగలిగినంత బంగారం సంచులు తీసుకున్నాడు. వాటిని గాడిదలమీదకెత్తి, అవి చూసేవారి కంట పడకుండా వాటిపైన కట్టలు పేర్చాడు. చివర కతను బయటికి వచ్చి, "తలుపు ముయ్యి, నువ్వులూ!" అన్నాడు. వెంటనే తలుపు మూసుకున్నది.

అలీబాబా తన గాడిదలను తోలుకుని నేరుగా ఇంటికి వెళ్ళాడు. గాడిదలను దొడ్లకి తోలి, తలవారి తలుపు గడియపెట్టి, కట్టలు తీసేసి సంచులను ఇంట్లోకి తీసుకు పోయి, వాటిని భార్యవెదట బాగుగా పెట్టాడు. అతను ఆ సంచులలోని బంగారాన్ని కుమ్మరించేసిరికి అతనిభార్య కళ్లుచెదరిపోయాయి. అతను ఆమెతో జరిగినదంతా చెప్పి, ఈ విషయం పురుగులైనా తెలియనీయవద్దని హెచ్చరించాడు. అతనిభార్య అసందానికి మేరలేదు. భర్త తెచ్చిన బంగారునాణాలన్నీ లెక్కపెడకానని ఆమె అన్నది. "ఓసీ, వీటిని లెక్కించటానికి నీ ఆయువు చాలదు. మనకా వ్యవధిలేదు. వీటిని భద్రంగా ఎక్కడైనా పాతిపెట్టాలి," అన్నాడు.

"నువ్వు చెప్పినది నిజమే. కాని కాస్త అటూ ఇటూగా ఎంత బంగారం ఉన్నదో



తెలియాలి. కనీసం దీన్ని కొంత వేద్దాం. నువ్వు గుంటతవ్వేలోగా నేను ఒక సొల తెస్తాను," అన్నది భార్య. ఆమె తన బావ గారైన కాసిమ్ ఇంటికి వెళ్లి తన తోడి కోడలితో, "ఒక సొల పుంటే ఇస్తావా? ఇప్పుడే తెచ్చిఇస్తాను," అన్నది.

కాసిమ్ భార్య సరేనన్నది. తన మరిది ఇంట్లో ఏం భాస్కం పండుకుంటున్నారో తెలుసుకునే పుద్దేశంతో ఆమె సొలలోపల అడుగున గోడు అందించి సొల తెచ్చి తన తోడికోడలి కిచ్చింది. అలీబాబా భార్య ఇంటికి వచ్చి తన భర్త తెచ్చిన బంగారం ఎన్నిసొలలున్నది లెక్కచూసి, తరవాత

తన భర్తపద్దకు వెళ్ళి. "గుంట తవ్వటం అయిందా?" అన్నది.

అలీబాబా గుంట తవ్వటం ముగిందాడు. భార్యభర్తలిద్దరూ కలిసి బంగారాన్ని ఆ గుంటలో పెట్టి పూడ్చారు.

తరువాత అలీబాబా భార్య అన్నమాట ప్రకారం సోలసు తీసుకుపోయి తన తోడి కోడలికిచ్చేసింది. ఆ సోల అడుగున ఒక బంగారునాణెం అంటుకున్న పేంగతి ఆమె గమనించనేలేదు. "పనికాగానే నీ సోల తెచ్చి నీకిచ్చానమ్మోయ్!" అని హెచ్చరించి ఆమె తన తోడికోడలువద్ద సెలవుతీసుకుని ఇంటికి వెళ్ళిపోయింది.

కాసిమ్ భార్య సోలబొపల చూసేసరికి బంగారునాణెం కనిపించింది. ఆమె ఒక్క కిలుంపాటు దిమ్మరపోయి, "ఎమిటి? అలీ బాబా బంగారాన్ని సోలలతో కొలివేటంత భాగ్యవంతుడైనాడుగా? ఇంత సరి ఇంత అకస్మాత్తుగా ఎట్లా ఎత్తుకున్నదబ్బా!" అనుకున్నదానిడ. అమాయతో నిలుపునా చహించుకుపోతూ.

ఇదంతా జరిగే సమయానికి కాసిమ్ తన దుకాణంనుంచి ఇంకా తిరిగి రాలేదు. కాని ఆయన రాగానే ఆయన భార్య, "నువ్వు చాలా ధనికుణ్ణుని అనుకుంటున్నావు గామాలు! నీ తమ్ముడు అలీబాబా నీకన్న




వెయ్యిరెట్లు ధనికుడు! అసంగతి తెలుసుకో.
అతనిదగ్గర ఎంత బంగారం వున్నదంటే
దాన్ని లెక్కపెట్టడానికి సాధ్యంకాక,
సోలలతో కొలిసి చూసుకుంటున్నాడు,
ఏమనుకున్నావో!" అన్నది.

"ఏమిటి నువ్వనేది? నాకేమీ అర్థం
కావటంలేదు," అన్నాడు కాసిం. అప్పు
దాయన బార్య జరిగినదంతా చెప్పి, తాను
అరువిచ్చిన సోలలడుగున అంటుకున్న
బంగారునాణెంకొన్ని చూపింది. అది అతి
ప్రాచీనమైన నాణెం. ఏరాజు కాలంలో
ముద్ర వేసినదేకూడా కాసిం ఎంత పరి
క్షించినా తెలుసుకోలేకపోయాడు.

కాసిం డబ్బుగల వితంతువును పెళ్ళా
డిన నాటినుంచి తన తమ్ముణ్ణి పరాయి
వాడల్లెనే చూస్తూవచ్చాడు. ఇంత కాలానికి
అలిబాబా ధనం సంపాదించుకుంటే కాసిం
సంతోషించడానికి బదులుగా అనూయతో
కుంగిపోయాడు. ఆ రాత్రల్లా ఆయనకు
నిద్రవట్టలేదు. మర్నాడు తెల్లవారుతూనే
ఆయన అలిబాబా ఇంటికి వెళ్లి, "అలిబాబా,
నీ ధోరణి నాకేమీ వచ్చలేదు. నువ్వు ఒకవంక
అతి పేదవాడిలాగా బతుకుతూ చాటుగా
బంగారం కొలుస్తున్నావుట. నెన్న నిభార్యకు
నా బార్య అరువిచ్చిన సోలలడుగున ఈ
బంగారునాణెం అంటుకున్నది," అన్నాడు.





ఈ మాటలు వినిగానే అలీబాబా కుంగి పోయాడు. తాను ఏదైతే పరమరహస్యంగా ఉంచుదామనుకున్నాడో అది కాస్తా తన భార్య చెప్పిన పొరపాటువల్ల తన అన్నకూ, వదినకూ తెలిసిపోయింది! అయితే అలీబాబా పైకి అశ్చర్యంగాని, భయంగాని కనబరచక, బరిగినదంతా చెప్పి, "ఈ విషయం రహస్యంగా ఉంచావంటే నేను తెచ్చిన బంగారంలో నీక్కూడా భాగం ఇస్తాను!" అన్నాడు అన్నతో.

"భాగం ఎవడికొసం ఇస్తావు! నేనడిగేది అదీకాదు. ఈ గుహ ఎక్కడున్నదీ, అక్కడికి దారి ఏమిటో నాకు స్పష్టంగా

తెలియాలి. అపసరమైనప్పుడల్లా నేనుకూడా వెళ్ళి అక్కణ్ణుంచి సొమ్ము తెచ్చుకుంటాను మరి!" అన్నాడు కాసిం.

గత్యంతరం లేక అలీబాబా అన్న కోరినదంతా చెప్పేశాడు. తలుపు తెరవటానికి, మూయటానికి అనవలసిన మాటలుకూడా ఆయనకు చెప్పాడు.

కాసిం మర్నాడుదయం తూర్పుతెల్లారక మునుపేలేచి, పది కంచరగాడిదలమీద పెద్ద పెద్ద కావడిపెట్టెలు వేసుకుని, అలీబాబా చెప్పిన మార్గాన అడివికి వెళ్లాడు. అలీబాబా ఎక్కిన చెట్టూ, పాదలా, గుట్టా, అన్ని ఆయన పోల్చుకుని రాతిద్వారం చేరుకున్నాడు. "తలుపు తెరు, నువ్వూలా!" అనగానే ద్వారం తెరుచుకున్నది. కాసిం లోపలికి వెళ్ళగానే తలుపు మూసుకున్నది.

లోపల ఉండే ధనరాసులు చూసి కాసిం తన్మయుడైపోయాడు. అలీబాబా చెప్పిన మాటలనుబట్టి ఆయన ఇంత ధనం ఉంటుందనుకోలేదు. ఆయన మనసు ఘోరంగా డబ్బుమీదనే లగ్నమయింది. ఆయన తాను తీసుకుపోదలచిన సంచులన్నీ తెచ్చి వాకిలిదగ్గర పెట్టిపెట్టాడు. అయితే ఈ ధనమంతా తన యింటికి చేర్చటంలో తన్మయత్వం చెందిన కాసిం

తలుపు తెరిచే ముంతం కాస్తా మరిచిపోయి,
 "తలుపు తెరు, నువ్వూరా!" అనడానికి
 మారుగా, "తలుపు తెరు, మెంతులూ!"
 అన్నాడు. తలుపు తెరుచుకోలేదు. కాసిం
 దిగ్భ్రమచెందాడు. కంగారులో అతను
 మిరియాలనూ, ధనియాలనూ ఇంకేవేవో
 ఛానకం తెచ్చుకున్నాడుగాని,
 వాటివల్ల కాస్తయినా ప్రయోజనం లేక
 పోయింది.

వ్యవహారం ఇలా విషమిస్తుందని కాసిం
 కలలోకూడా అనుకోలేదు. తాను ప్రమా
 దంలో చిక్కుకున్నట్టు అయినకు అర్థ
 మయింది. తాను పెర్చిపెట్టిన సంచలను
 కాలితో తన్ని అటూ ఇటూ పచార్లు చేయ
 సాగాడు. ఇప్పుడాయనకు ఆ గదిలో ఉన్న
 అంత గొప్ప సంపద ఏమాత్రమూ అకర్ష
 వంతంగా కనపడలేదు.

మిట్టమధ్యాహ్నంవేళ దొంగలు అక్కడికి
 వచ్చారు. దూరాన ఉండగానే వారికి గుట్ట
 వద్ద కాసిం తెచ్చిన కంచరగాడిదలు కని
 పించాయి. వాటిమీద ఉన్న కావడిపెట్టె
 లనుకూడా దొంగలు చూశారు. ఇది చూడ
 గానే వారికి కంగారు పుట్టింది. వారు తమ
 గుర్రాలను మరింత వేగంగా తొలి గుట్టను
 చేరుకున్నారు. వారు కంచరగాడిదలను



అడివిలోకి తరిమేసి, కత్తులు దూసి, ముంతం
 వదిలి తలుపు తెరిచి, లోపలికి వెళ్లారు.

ఈలోపుగా కాసిం గుర్రాల తెక్కల
 చప్పుడు విని దొంగలు వచ్చినట్టు గ్రహం
 చాడు. అయిన బయటికి పారిపోవటానికి
 సిద్ధంగా ఉండి, తలుపు తెరుచుకోగానే పరి
 గెత్తుతూ వచ్చి దొంగల నాయకుణ్ణి ఒక్క
 తోపుతో కింద వడేశాడు. అయితే మిగిలిన
 దొంగలు అయినను వట్టుకుని కత్తులతో
 పొడిచి చంపేశారు.

తరవాత వారు తమ గుర్ర అంతా పరి
 కించుకున్నారు. కాసిం వాకిలిదగ్గర పెట్టిన
 సంచలను వారు యథాస్థానంలో పెట్టేశారు.

అలీబాబా తీసుకుపోయిన బంగారం అదొకీ కూడా వారికి తెలిసింది. కాసిం లోపలికి ఎలా రాగలిగాడో, తమకు తెలిసిన మంత్రం పైవాళ్ళకు ఎలా తెలిసిందో వారు ఉపాంఘ లేకపోయారు. ఈ మంత్రం తెలిసినవారితోపాటు ఉంటే వాళ్ళని పాడలగొట్టేటందుకుగాను దొంగలు కాసిం శరీరాన్ని నాలుగు ముక్కలుగా నరికి గుహలోపల ద్వారానికి రెండువైపులా రెండేసి ముక్కలు వెళ్లాడగట్టారు. తరవాత వారు మళ్ళీ తలుపు యధాప్రకారం మూసి, తమ గుర్రాలెక్కి దాట్లు కాయటానికి, బిడార్లను దోచుటానికి బయలుదేరి వెళ్లారు.

రాత్రి అయింది. కాసిం ఇంటికి తిరిగి రాలేదు. అయిన భార్య అందోళనపడుతూ అలీబాబా ఇంటికి వెళ్లి, "మరిదీ, మీ అన్నయ్య అడివికి ఎందుకై వెళ్లారో నీకు తెలిసే వుంటుంది. చీకటి వడింది, ఇంత వరకూ అయిన తిరిగి రాలేదు. అయినకు ఏమి అపద కలిగిందో అని నాకు భయంగా ఉన్నది!" అన్నది.

"ఇంతమాత్రానికే నువ్వు భయపడ నవసరంలేదు, వదినా. ఈయ మాటమొగుక ముందు అన్నయ్య రాకపోవచ్చు." అన్నాడు అలీబాబా. కాసిం వెళ్ళిన పని చాలా రహస్యమైనది గనక అలీబాబా చెప్పిన మాటలు



కానింబార్యకు నెబబుగానే తోచాయి. అవిడ
ఇంటికి తిరిగి వెళ్లి అర్థరాత్రివాకా ఓర్పుగా
వేచివున్నది. కాని ఆ తరవాత అవిడ అను
మానాలు రెట్టింపు అయ్యాయి. పైకి ఏడవ
దానికికూడా విలులెకపోవటంచేత భర్తకోసం
లోలోపల కుళ్లి ఏడవసాగింది. తన మరది
వ్యవహారంలో జోక్యం కలిగించుకున్నందు
కావిడ తనను తాను తిట్టుకున్నది. అవిడ
తెల్లవార్జూ ఏడిచి, వాచిపోయిన కళ్లతో అలీ
బాబా ఇంటికి వెళ్లింది. అవిడను చూడగానే
అవిడ రాకకు కారణమేమిటో అలీబాబాకు
తెలిసిపోయింది. తన అన్నకు ఏదో ప్రమాదం
బరిగివుంటుందని అతడికి భయంకలిగింది.

అవిడ అడగకముందే అలీబాబా తన
మూడు గాడిదలనూ సిద్ధం చేసుకుని అడివికి
బయలుదేరాడు. వెళ్లేటప్పుడతను తన వదినె
గారిని ధైర్యంగా ఉండమని చెప్పాడు.
దారిలో అతనికి అన్న బాదగాని అయన
కంచరగాడిదల బాదగాని తగలలేదు. దానికి
తగ్గట్టుగా గుట్టవద్ద నెత్తురు మరకలు కని
పించాయి. అలీబాబా గుండె జల్లుమన్నది.
అయితే అతను మంత్రం చదివి లోపలికి
అడుగుపెట్టి తన అన్న శవంతాలూకు
ముకల్కు చూపెసరికి నిలువునా నీరై
పోయాడు. తన అన్న తనవట్ల సోదరప్రేమ
చూపనప్పటికీ, అలీబాబా ఆ అన్నకు సోదర





విధి నిర్వర్తించి నిశ్చయించాడు. అతను తన అన్న శవాన్ని ఒక గాడిదమీద వేసి దాన్ని కబ్బెలతో కప్పాడు. తరవాత మరికొన్ని బంగారం సంచులు తీసి మిగిలిన రెండు గాడిదలమీద వేసి, వాటినికూడా కబ్బెలతో కప్పి, తలుపు ఎప్పుటిలాగా మూసి ఇంటి దారి వట్టాడు. అతను వెలుతురుండగా ఆడవిదాటి రాక, ఆడవి చివర కొంతసేపు ఆగి బాగా చీకటి వద్దాకనే ఉట్లో ప్రవేశించాడు. ధనపు సంచులు గల రెండు గాడిదలనూ తన అవరణలోకి తోలి, నరుకు దించుకొమ్మని తన భార్యను హెచ్చరించి, మూడో గాడిదను తోలుకుని

సరాసరి తన అన్న ఇంటికి వెళ్లి తలవాకిలి తలుపు తట్టాడు.

మోర్ఛియానా అనే బానిసపిల్ల తలుపు తెరిచింది. ఈమె కాసిం ఇంటో వుండే బానిస. చాలా తెలివీ, చాకచక్యమూ గలది, ఎటు వంటి చిక్కులోనైనా సమయస్ఫూర్తితో నడుచుకోగలది. ఆమెతో అలిబాబా, "ఓనీ, ఇది వరమే రహస్యం. ఈ గాడిదమీద వున్నది నీ యజమాని శవం. ఆయన బబ్బు చేసి సహజమైన చాపు చచ్చినట్టు మనం లోకాన్ని నమ్మించాలి. తరవాత ఆయనకు ఈ త్రరక్రియలు జరిపించాలి. ఇదంతా ఎలా చేస్తావో, నీదే భారం. వెళ్లు, నీ యజమాను రాలికి అంకా చెప్ప!" అన్నాడు. అతను తన అన్న శవాన్ని ఇంట్లో పెట్టించి, జరగ పలసినది యుక్తిగా జరిపించమని మోర్ఛి యానాను మళ్ళీ హెచ్చరించి, తన గాడిదను తోలుకుని ఇంటికి వెళ్లిపోయాడు.

మర్నాడు ఉదయమే మోర్ఛియానా ఒక మండుల దుకానానికి వెళ్లి, "కాస్త నాళి ఇవ్వండి!" అని అడిగింది. "ఎవరికి?" అని అడిగాడు మండులు చేసేవాడు. "మా యజమాని కాసింగానికి చాలా బరువుగా ఉంది. ఆయన గుటక వెయ్యటంలేదు. మాట్లాడటంలేదు!" అన్నది మోర్ఛియానా

అమె ఆ సాయంకాలం మళ్ళీ వచ్చి, "కాస్త గరళం వుంటే ఇప్పించండి. ఇదికూడా పని చేస్తుందని ఏమీ నమ్మకంలేదు!" అన్నది విడుపుగొంతు పెట్టి.

అరేబా అరీబాబా తన భార్యతోనూ లెండు మూడుసార్లు తన అన్నగారి ఇంటికి వెళ్ళిరావటమూ, వారి ముఖాలు విచారంగా ఉండటమూ చూసి, కాసింకు చాలా జబ్బు చేసిందని అందరూ నులుపుగా నమ్మారు. అందుచేత, ఆ సాయంకాలం కాసిం ఇంటి విడుపులు సాగగానే అంతా అయిపోయిందనుకున్నారు. మోర్షియానా అందరితోటి తన యజమాని చనిపోయినట్టు చెప్పిందికూడా.

మర్నాడు తెల్లవారుతూనే మోర్షియానా ముస్తఫా అనే తోళ్ళు కుట్టే ముసలివాడి దుకాణానికి వెళ్ళింది. వాడు తూర్పు తెల్ల వారకముందే దుకాణం తెరుస్తాడని అమెకు తెలుసు. అమె ముసలివాడి చేతులో ఒక బంగారు దీనారం పెట్టి, "బాబా ముస్తఫా, నువ్వు నీ కుట్టుపరికరాలు తీసుకుని నావెంట రావాలి. ముందే చెబుతున్నాను, నేను నిన్ను తీసుకుపోయే చోటు చాలా రహస్యం. అందుచేత మధ్యదారిలో నీ కళ్ళకు గంతలు కడతాను!" అన్నది. ముసలివాడు అనుమానిస్తూ, మోర్షియానా కేసి కొంచెంసేపు చూసి,



"ఓహో, నాచేత కూడనిపని ఏదో చేయించేటట్టున్నావే!" అన్నాడు.

"ప్రమాదపూర్తిగా ఆలాటిదేమీ లేదు. నావెంట రా, నీకేమీ భయంలేదు," అన్నది మోర్షియానా.

బాబాముస్తఫా అమెవెంట బయలుదేరాడు. మధ్యదారిలో అమె అన్నప్రకారం ముసలాది కళ్ళకు గంతలు కట్టింది. తరవాత ఆయనను తన యజమాని ఇంటికి తీసుకుపోయి, శవం వున్న గది చేరినదాకా అతడి కళ్ళగంతలు విప్పలేదు.

"బాబాముస్తఫా, ఈ శవాన్ని త్వరగా కుట్టేసినట్టయితే నీకింకొక బంగారు దీనారం

ఇస్తాను,” అన్నదామె. ముస్తఫా గబగబా తన పని ముగించి, రెండో దినారం పుచ్చు కుని, కళ్లకు మళ్ళీ గంతలు కట్టించుకుని ఆమె వెంట బయలుదేరాడు. ఎక్కడైతే ముందు గంతలు కట్టినదే అక్కడికి రాగానే ఆమె ముసలాది గంతలు విప్పేసి, ఇంటికి వెళ్ళిపోమ్మన్నది. ముసలాడు తనను వెంట డించకుండా చూసుకుని ఆమె ఇంటికి తిరిగివచ్చింది.

ఇంటికి తిరిగి వస్తూనే మోర్షియానా తన యజమాని శరీరానికి స్నానంచేయించింది. అలీబాబా గుగ్గిలం పొగవేశాడు, తరవాత శవానికి ఆచారం రీత్యా వెయ్యవలసిన దుస్తులువేశాడు. త్వరలోనే మసీదునుంచి ధర్మకర్తలు వచ్చారు. ఉత్తరక్రియలు జరిపించటానికి ఇమాం వచ్చాడు. ఇమాం మంత్రాలు చెడుపుతూ ముందునడుస్తూంటే నలుగురు గృహస్థులు శవాన్ని శ్మశానానికి మోసుకువెళ్ళారు. మోర్షియానా మాత్రమే

గుండెలు బాదుకుని ఏడుస్తూ శవంవెంట వెళ్ళింది. కాసిం భార్య ఇంటివద్ద ఇరుగు పొరుగు ఆడవాళ్ళమధ్య కూచుని భర్తకోసం శోకాలుపెట్టింది.

ఈ విధంగా కాసిం దుర్మరణం శప్పి పుచ్చబడింది. ఆయన చావు రహస్యం తెలి సినది అలీబాబాకూ, మోర్షియానాకూ, కాసిం భార్యకూ మాత్రమే. ఉత్తరక్రియలు జరి గిన మూడునాలుగు రోజుల అనంతరం అలీబాబా తనకున్న కొద్ది సామానుతోనహా తన అన్నగారి ఇంటికి మారాడు. ఇక ముందు అతను అన్నగారి ఇంటనే వుండే ట్టు ఎర్పాటు జరిగింది. తాను దొంగల గుహనుంచి తెచ్చి పొతిపెట్టిన బంగారాన్ని మటుకు అలీబాబా రాత్రివేళ రహస్యంగా కొత్తయింటికి చేరవేశాడు.

కాసిం చాలాకాలంగా నడుపుతూవచ్చిన దుకాణాన్ని ఇప్పుడు అలీబాబా పెద్దకొడుకు చూడసాగాడు. —(ఇంకా వుంది)





అవేబాబా

(గత సంచిక తరువాయి)

ఈలోపుగా దొంగలు అడవిలో ఉన్న తమ గుహకు తిరిగివచ్చి, కానిం శవం మాయం కావటం చూసి పొందిన ఆశ్చర్యం అంతా అంతా కాదు. తమ బంగారంసంచులు మరికొన్ని పోవటంకూడా వారు వెంటనే తెలుసుకున్నారు.

"మన రహస్యం ఎవరో కనిపెట్టారు. మనం చంపినవాడికి ఎవరో తోడు వుండి వుండాలి. వాడే శవాన్ని, బంగారాన్ని తీసుకు పోయాడు. అందులో ఏమి సందేహం లేదు. ఆ మనిషి ఎవడో తెలుసుకోకపోతే మనకు ప్రమాదం తప్పదు. అందుచేత మీలోకల్లా తెలివిగలవాడెకడు యాత్రికుడిలాగా వేషం వేసుకుని నగరంలోకి వెళ్ళాలి. మనం చంపిన మనిషిని గురించి ప్రజలు ఏం మాట్లాడుకుంటున్నారో అరికించి, మొదలు ఆ మనిషి జాడ తీయాలి. ఆ మనిషి పేరే

మిటో, వాడెక్కడ వుండేవాడో తెలుసుకోవాలి. ఇది చాలా ప్రాణగండమైన విషయం. ఆరా తీయటానికి వెళ్ళినవాడు ద్రోహం తలపెడితే మిగిలినవారందరికీ ప్రమాదం. అందుచేత ఈ పనిమీద వెళ్ళేవాడు ఏ కారణంచేత పని చేసుకురాకుండా తిరిగి వచ్చినా, వాడికి మరణానికి విధించాలని నా ఉద్దేశం," అన్నాడు దొంగల నాయకుడు.

దొంగలు ఈ విషయం చర్చించకముందే ఒక దొంగ లేచి, "ఈ వరతుకు నమ్మి తించి ఈ పనికి నేను పూనుకుంటాను. ఒక వేళ నేను మిగిలిన వాళ్ళకోసం చావవలసి వచ్చినా నాకేమీ అభ్యంతరం లేదు," అన్నాడు ధైర్యంగా.

దొంగలనాయకుడూ, మిగిలిన దొంగలూ వాణ్ణి ఎంతో గొప్పగా మెచ్చుకున్నారు. తరవాత వాడు తనను ఎవరూ గుర్తించరాకుండా వేషం మార్చుకుని, ఆ రాత్రే



బయలుదేరి, తూర్పు తెల్లవారే వేళకు నగరం ప్రవేశించాడు. వాడు విదులన్ని కలయ దిరుగుతూండగా బాబా ముస్తఫా దుకాణం కనిపించింది. మిగిలిన దుకాణాలేవి తెరవక ముందే తన దుకాణం తెరవటం బాబా ముస్తఫాకు ఆలవాటు.

బాబాముస్తఫా అప్పుడే పని ప్రారంభించ బోతున్నాడు. దొంగ దుకాణంలోకి వెళ్ళి, బాబాముస్తఫాకు సలాంపెట్టి, "ఏం, తాతా? నీకు పగలే కళ్లు సరిగా కనబడవేమోగదా, ఇంకా తెల్లవారకముందే పని ప్రారంభించా వేమిటి? ఈ వెలుతురులో నీకు చూపు ఆనుతుందా?" అని అడిగాడు.

"నాసంగతి నువ్వెరగవు. ముసలివా ణ్ణయినా నా చూపు కొంచెంకూడా చెడలేదు. ఎందుకూ? ఇంత వెలుతురుకూడా లేని చోట నేను శవాన్ని కుట్టాను!" అన్నాడు బాబాముస్తఫా.

"శవాన్నా?" అన్నాడు దొంగ, ఆశ్చర్య పోతున్నట్టు సటిస్తూ.

"అవునవును, నేనా కథంతా నీకు చెప్పేస్తా ననుకుంటున్నావు గామాలు. అదేం కుదరదు!" అన్నాడు బాబాముస్తఫా.

తనకు కావలసిన రహస్యం ఈ ముస లాడు చెప్పగలడని దొంగకు నమ్మకం కుది రింది. వాడు ఒక బంగారు దీనారం తీసి బాబాముస్తఫా చేతిలో పెడుతూ, "నీ రహస్యాలు నాకెందుకు, తాతా? నీకు ఏదీ గాని నాకు ఏ రహస్యం చెప్పినా నీకు కలిగే నష్టమేముందీ? నే నడిగేదల్లా ఏమిటంటే, నువ్వు ఈ శవాన్ని ఏ ఇంట్లో కుట్టావో ఆ యిల్లు నాకు చూపించు, చాలు!" అన్నాడు.

"ఒకవేళ నేను నీకా ఇల్లు చూపింతా మనుకున్నా అది నావల్ల అయే పనికాదే. నన్ను ఒకచోటికి తీసుకుపోయి, అక్కడ నా కళ్ళకు గంతలు కట్టి తీసుకుపోయారు. మళ్ళా గంతలు కట్టి నన్నక్కడికే తెచ్చి విడిచిపెట్టారు. అందుచేత నీకా యిల్లు

మాపించటం నావల్ల అయే పనికాదు," అన్నాడు ముసలాడు.

"ఒకవేళ అదే చోటికి తీసుకుపోయి కళ్ళకు గంతలు కట్టితే, నన్నాయితోకి తీసుకుపోగలవేమో చూడు. నీ రుణం ఉంచుకోసులే. ఇంద, ఇంకొక దినారం తీసుకో!" అంటూ దొంగ బాబాముస్తఫా చేతిలో మరొక బంగారు నాణెం పెట్టాడు.

ముసలాడు తన చేతిలో ఉన్న రెండు దినారాలకేసి చాలాసేపు చూశాడు. అవి ఆ ముసలాణ్ణి చాలా ఆకర్షించాయి. వాటిని జేబులో వేసుకుంటూ, "ప్రయత్నిస్తాను. కాని ఆ దారి నాకు జ్ఞాపకం ఉంటుందని మాట ఇవ్వలేను," అన్నాడు.

బాబా ముస్తఫా దొంగను వెంటబెట్టుకుని ఒక చోటికి వచ్చి, "ఇక్కడే నా కళ్ళకు గంతలు కట్టారు. తరవాత నన్ను ఇటుగా తీసుకుపోయారు," అన్నాడు.

దొంగ ముసలాడి కళ్ళకు తన చేతి రుమాలు గంత కట్టాడు. తన జ్ఞాపకాన్ని అనుసరించి బాబా ముస్తఫా తనవెంట ఉన్న దొంగను సరిగా కాసిం ఇంటికి చేర్చాడు. దొంగ ఇంటి వాకిలి తలుపుపైన సుద్దముక్కతో ఒక గుర్తు పెట్టి, బాబా ముస్తఫా కళ్ళకు కట్టిన గంత విప్పాడు.



ఆ ఇల్లెపరిటో తెలుసునా అని దొంగ అడగగా ముసలాడు తానా పేటలో ఉండేవాణ్ణి కాననీ, తనకు తెలియదనీ చెప్పాడు. ముసలాడి నుంచి ఇంక తెలుసుకోవలసినది లేదని గ్రహించి దొంగ ముసలాడివద్ద సెలవు తీసుకుని నేరుగా అడవిలోని తన అనుచరుల వద్దకు వెళ్లిపోయాడు.

దొంగా, బాబా ముస్తఫా వెళ్లిపోయిన కొద్దిసేపటికి మోర్షియానా ఏదో పనిమీద బయటికి వెళ్ళి, తిరిగివస్తూ వాకిలిమీద ఉన్న గుర్తు చూచింది.

"ఈ గుర్తు ఏమిటై ఉంటుంది. నా యజమానికి ఎవరో అపకారం తలపెట్టి

నట్టుండే! ఎటుపోయి ఎటువచ్చినా కీడెంచి
మేలెంచటం మంచిది!" అనుకుని మోర్చి
యానా లోపలికి వెళ్లి ఒక సుద్దముక్క
తెచ్చి తమ ఇంటికి అటూ అటూ ఉన్న
వారిళ్ళకుకూడా అలాటి గుర్తులే పెట్టింది.
ఈ విషయం అమె అలీబాబాకు చెప్పలేదు.

ఈ లోపుగా డొంగ తనవారిని చేరుకుని
తాను సాధించిన విజయాన్ని గురించి
చెప్పాడు. అందరూ వాణ్ణి ఆధిసందించారు.
తరవాత డొంగల నాయకుడు తన అను
చరులతో ఇలా అన్నాడు: "సోదరులారా,
మనం బాగు చేయరాదు. ఆయుధాలు తీసు
కుని, మారువేషాలు వేసుకుని నగరంలోకి

వెళ్ళాలి. అందరమూ కలిసి వెళితే అంతా
అనుమానిస్తారు. అందుచేత ఇద్దరిద్దరుగా
వెళ్ళి అందరమూ నగరంలోని పెద్ద చోతులో
కలుద్దాం. ఈ లోపుగా నేనూ, ఇల్లు చూసి
వచ్చిన మన సోదరుడూ కలిసి గుర్తుపెట్టిన
ఇంటికి వెళ్లి పరిస్థితి చూసివస్తాము. ఆ
తరవాత అందరమూ కలిసి కర్తవ్యం నిర్ణ
యించవచ్చు."

దీనికి అందరూ నమ్మించారు. డొంగలు
ఇద్దరిద్దరుగా చీలి, ఒక జత వెళ్ళిన తర
వాత మరొక జత చొప్పున, ఎవరికీ ఏ అను
మానమూ కలగకుండా, నగరాన్ని చేరు
కున్నారు. డొంగల నాయకుడూ, ఇల్లు గుర్తు



పెట్టిన దొంగ అబరుకు బయలుదేరి అలి బాబా ఉంటున్న వీధికి వచ్చారు. మార్చి యానా గుర్తుపెట్టిన ఇళ్ళలో ఒక చివర వున్న ఇంటిని చూడగానే దొంగ, "ఇదే నేను గుర్తుపెట్టిన ఇల్లు!" అన్నాడు.

"దీనివక్క ఇల్లుకూడా ఇలాగే గుర్తు పెట్టి ఉన్నదే!" అన్నాడు దొంగల నాయకుడు. అ రెండు ఇళ్ళలోనూ అసలు ఇల్లైదో తెలియక వారు తికమక పడుతూండగా వారికి ఇంకా చాలా ఇళ్ళు అదేవిధంగా గుర్తుపెట్టి ఉండటం తెలియవచ్చింది. ఇల్లు గుర్తుపెట్టిన దొంగ కంగారుపడిపోయాడు. తాను ఒక్క ఇంటికే గుర్తు పెట్టానని

ప్రమాణంచేసి చెప్పాడు. మిగిలిన గుర్తు లింకెవరో పెట్టించాలన్నాడు.

దొంగల ప్రయత్నం విఫలమయింది. పెద్దచౌకులో మిగిలినవాళ్ళను కలుసుకుని, ప్రస్తుతానికి చేసేదేమీ లేదని చెప్పి దొంగల నాయకుడు వారితోసహా అడవిలోకి వెళ్ళి పోయాడు. మిగిలినవారంతా ఎలా వచ్చారో అలాగే తిరిగి వెళ్ళారు. ఇల్లు కనుక్కోవటానికి వెళ్లి విఫలుడైన దొంగ మరణదండ నను అహ్వనించాడు. అతనిని శిరచ్ఛేదం చేశారు. వెంటనే ఆ పని పూర్తిచేయటానికి మరొక సాహసి ముందుకు వచ్చాడు. తరవాత వాడు నగరంలోకి వెళ్ళి బాబా ముస్తఫాకు





బాగా లంచంపెట్టి అలీబాబా ఉంటున్న ఇల్లుగుర్తు తెలుసుకున్నాడు. అయితే వాడా ఇంటిమీద అందరికీ సులువుగా కనబడని చోట ఒక ఎర్రగుర్తు పెట్టి తనవారివద్దకు తిరిగి వెళ్ళాడు.

అయితే మోర్షియానా కళ్ళు చాలా చురుకైనవి. ఆమె ఈ ఎర్రగుర్తునుకూడా పసికట్టి, ఎందుకైనా మంచిదని అలాటి గుర్తులు మిగిలిన ఇళ్లకుకూడా పెట్టేసింది.

దొంగలు ఈసారి తమ ఎత్తు పారుతుండని ఆశపడ్డారు. వెనకటిలాగే ఎవరికీ ఎటువంటి అనుమానమూ కలగకుండా నగరం ప్రవేశించారు. ఎర్రగుర్తు పెట్టిన దొంగను వెంట

పెట్టుకుని దొంగల నాయకుడు అలీబాబా ఉంటున్న విధికి వెళ్ళాడు. చాలా ఇళ్ళకు ఎర్రగుర్తులుండటం చూసేసరికి వారి ఆశ నిరాశ అయిపోయింది. చేసేదిలేక అందరూ మళ్ళీ అడవికి తిరిగి వెళ్ళారు. ప్రయత్నం విఫలం కావటంవల్ల రెండవ దొంగకుకూడా శిరచ్ఛేదం జరిగింది.

మెరికలవంటి అనుచరులు ఇద్దరు పోయే సరికి, ఇక ఈ పద్ధతివల్ల ప్రయోజనం లేదని దొంగల నాయకుడు గుర్తించాడు. ఈసారి తానే స్వయంగా బయలుదేరి బాబా ముస్తఫా వద్దకు వెళ్ళాడు. అదివరకులాగే బాబా ముస్తఫా సహాయపడ్డాడు. ఆ ముసలివాడి సహాయంతో దొంగల నాయకుడు అలీబాబా ఉంటున్న ఇంటిముందు నిలబడ్డాడు. కాని అతను ఆ ఇంటికి ఎలాటి గుర్తులూ పెట్టక, ఆ విధివెంటి ఆటూ ఇటూ చాలాసార్లు నడిచి ఇల్లు పూర్తిగా పరిచయం చేసుకుని అడవికి తిరిగి వెళ్లిపోయాడు.


"సోదరులారా, ఈసారి నేను ఆ ఇంటిని బాగా మననం చేసుకు వచ్చాను. ఇక ఎటువంటి పొరబాటు జరగదు. మనం పగ తీర్చుకోవచ్చు. అందుకుగాను నేనొక ఆలోచన చేశాను, వినండి. మీలో ఎవరికైనా అంతకంటే మంచి ఆలోచన తట్టితే

చెప్పండి, వింటాను!" అంటూ దొంగల నాయకుడు తాను చేసిన ఆలోచనను తన అనుచరులతో చెప్పేశాడు. వారు ఆ ఆలోచనను పూర్తిగా బలపరచటమేగాక ఆతల్లి ఎంతగానో అభినందించారు.

తరవాత దొంగలు చుట్టుపక్కల గల గ్రామాలకు వెళ్లి పందొమ్మిది కంచరగాడిదలనూ, ముప్పైఎనిమిది పెద్ద తోలుతిత్తులనూ కొన్నారు. ఆ తిత్తులలో ఒకదానినిండా నూనె నింపారు. మిగిలిన ముప్పైఏడు తిత్తులలోనూ ముప్పైఏడుగురు దొంగలు అయుధాలతో సహా దూర కూచున్నారు. దొంగల నాయకుడు ఆ తిత్తుల పైభాగాన నూనె పూశాడు.

తరవాత దొంగల నాయకుడు నూనె వ్యాపారి వేషం ధరించి, ముప్పై ఎనిమిది తిత్తులనూ పందొమ్మిది కంచరగాడిదల పైనా వెసి, వాటిని తోలుకుంటూ బయలుదేరి చీకటిపడే వేళకు నగరం చేరుకున్నాడు. అతను ఆ కంచరగాడిదలను తోలుకుంటూ అరీబాబా ఉండే వీధి చేరేసరికి చాలా పొద్దు పోయింది. అరీబాబా అప్పుడే భోజనం ముగించి వాకిలివద్ద చల్లగాలికి నిలబడ్డాడు.

దొంగల నాయకుడు అరీబాబాను సమీపించి, "అయ్యా, నేను నూనెపర్తకుణ్ణి.



చాలా దూరంనుంచి వస్తున్నాను. రేపు సంతలో ఈ నూనె అమ్మేస్తాను. చాలా పొద్దు పోయింది. ఈ రాత్రికి ఎక్కడ బస చేయాలో తెలియదు. మీకేమీ శ్రమ లేని వకింలో నన్ను ఈపూట మీ ఇంట తలదాచుకోనివ్వండి. మీమేలు ఎన్నటికీ మరవను," అన్నాడు.

అరీబాబా ఈ దొంగల నాయకుణ్ణి అది పరకు అడవిలో చూసిఉన్నాడు, అతని గొంతు విని ఉన్నాడుకూడా; అయినా ఆయన ఆ మనిషిని గుర్తుపట్టలేకపోయాడు. "దానికేం భగ్యం? దయచేయండి!" అంటూ అరీబాబా వాకిలి తెరిచి దొంగల

నాయకుణ్ణి, అతని కంచరగాడిదలనూ లోపలికి రానిచ్చాడు.

అబ్బుల్లా అనే బానిసవాడు పచ్చి కంచర గాడిదలమీద ఉన్న తిత్తులను దింపి, కంచరగాడిదలను పశువుల కొట్టంలోకి తీసుకుపోయి వాటికి చాచా వేశాడు. మోర్చి యానా అతిథికోసం మళ్ళీ వంట చేసింది. దొంగల నాయకుడు భోజనం చేసినాక అలీ బాబా మోర్చియానాతో, "మన అతిథికి ఏ లోపం రాకుండా జాగ్రత్తగా చూసుకో! నేను రేపు తెల్లవారకముందే బయలుదేరి స్నానశాలకు వెళతాను. నా దుస్తుల్నా అవి తీసి అబ్బుల్లా చేతికి ఇయ్యి, నేను స్నానం చేసి తిరిగి వచ్చేసరికి నా భోజనానికి శోర్పా తయారుచేసి సిద్ధంగా ఉంచు," అని హెచ్చరించి వెళ్లి పడుకున్నాడు.

ఈలోపుగా దొంగల నాయకుడు దొడ్డిలోకి వెళ్లి ఒక్కొక్క తోలుతిత్తిమీద ఉన్న మూతా ఎత్తి, "నేను కిటికీలోనుంచి గురిక

రాళ్లు విసరగానే బయటికి రావాలి. మరప పద్దు!" అని తిత్తిలో ఉండే దొంగలకు పేరుపేరునా చెప్పాడు.

అతను ఇంట్లోకి తిరిగిరాగానే మోర్చి యానా అతను పడుకునే చోటు చూపి, తన యజమాని దుస్తులు తీసిపెట్టి, శోర్పా తయారు చెయ్యటానికిగాను పొయి రాజియ్య మని అబ్బుల్లాతో చెప్పింది. పొయి రాజగానే ఆమె శోర్పా తయారుచేయ నారంభించింది. కాని మధ్యలో చమురు ఆయిపోయి దీపం కాస్తా ఆరిపోయింది.

"వంట పూర్తికాలేదు. మధ్యలో దీపం ఆరిపోయింది. ఇంట్లో ఒక్క చుక్కకూడా నూనె ఉన్నట్టు లేదు. ఏంచెయ్యాలో నాకు తోచకుండా ఉన్నది," అన్నది మోర్చియానా.

"ఆ వర్తకుడి తిత్తులనిండా నూనె ఉన్నది. కొంచెం పట్టుకురా. ఇంతలో కొంప మునిగిపోదులే!" అన్నాడు అబ్బుల్లా.

—(ఇంకా వుంది)





అలీబాబా

(గత సంచిక తరువాయి)

మోర్షియానా సంకోచించకుండా నూనె దుత్త తీసుకుని దొడ్లోకి వెళ్ళింది. ఆమె మొదట తిత్తిని సమీపించేసరికి లోపలి నుంచి దొంగ, "వేళ అయిందా?" అని చిన్నశంతుతో అడిగాడు. మోర్షియానా మొదట నిర్భాంతపోయింది, కాని అంతలోనే గుండె నిప్పురం తెచ్చుకుని, రహస్యంగా, "ఇంకా లేదు. కొంచెం ఆగు!" అన్నది. వరసగా ముప్పైవిడు తిత్తులూ ఆమెను ఇలాగే పరికరించాయి, ఆమె వాటికి ఈ సమాధానమే చెప్పింది. అఖరు తిత్తి మాత్రమే ఏమీ అనలేదు. ఆమె అందులో నుంచి నూనె పోసుకుని ఇంట్లోకి వచ్చేసింది.

తన యజమాని అలీబాబా ముప్పై ఎనిమిదిమంది దొంగలకు ఆశ్రయ మిచ్చి నట్టు మోర్షియానా తెలుసుకున్నది. నూనె వర్తకుడి నంటూ వచ్చినవాడు మిగిలిన

వారికి నాయకుడై ఉండాలి. అమె దీపంలో చమురు పోసి, పెద్ద బాండా తీసుకుని మళ్ళీ నూనెతిత్తి వద్దకు వెళ్ళింది. బాండా నిండా నూనె నించుకుని దాన్ని, పెద్ద మంటమీద మరగకాచింది. ఆ మరిగే నూనె తీసుకు పోయి ఒక్కొక్క తిత్తిలోనూ పోసింది. ఏతిత్తిలో దొంగ ఆ తిత్తిలో వేడినూనెకు మగ్గి, ఉపిరాడక చచ్చాడు. ఈవిధంగా ముప్పైవిడుగురు దొంగలనూ నిశ్చబ్దంగా హతమార్చి, సాహసురాలైన మోర్షియానా వంటింటికి తిరిగివచ్చి, నూనె కాచటం కోసం పెద్దది చేసిన మంటను తగ్గించి, శోర్పా పండబానికి చాలినంతమాత్రమే ఉంచి, దీపం ఆర్పేసి, ఏం జరుగుతుందో చూడటానికి గిటకీ వద్ద నిలిచింది.

ఆమె దీపం ఆర్పేసిన కొద్ది సేపటికి దొంగల నాయకుడు, ఎక్కడా ఒక దీపం గాని అలికిడిగాని లేకపోవటం గమనించి,

పక్కమీదినుంచి లేచి కిటికీలోనుంచి గులక రాళ్ళు బయటికి రువ్వాడు. వాటిలో కొన్ని తేలుతిత్తులకు తగిలినప్పటికీ ఒక్క డొంగా బయటికి రాలేదు. డొంగలనాయకుడు అందరినీ చెంది, అదుగులో అడుగు వేసు కుంటూ బయటికి వెళ్ళి, మొదటితిత్తి మూత తెరిచి, "నిద్రంగా వున్నావా?" అని అడి గాడు. తిత్తిలోనుంచి గుప్పన నూనె వాసన కొట్టింది తప్ప ఏ జవాబూ రాలేదు. తన అనుచరులందరూ హతమైనారనీ, అలీ బాబాను చంపేందుకు, తాను వెనిన ఎత్తు కాస్తా బయటపడిపోయిందనీ తెలుస్తుకుని డొంగలనాయకుడు ప్రహరీగోడ దూకి పారి

పోయాడు. ఇదంతా చూస్తూవుండిన మోర్చి యానా, గదికివెళ్ళి పడుకుని, తన యజమానీని గొప్ప ప్రమాదంనుంచి కాపాడానన్న అనందంతో సుఖంగా నిద్రపోయింది.

అలీబాబాకు ఈ జరిగిన సంగతు లేవి తెలియవు. అయిన తెల్లవారకముందే లేచి, తన బానిసను వెంటబెట్టుకుని స్నానశాలకు వెళ్ళిపోయాడు. అయిన తిరిగివచ్చి కంచర గాడిదలు ఇంకా తన దొడ్డిలోనే వుండటం చూసి మోర్చియానాతో "అ నూనెవర్తకు డొంగా వెళ్ళిపోలేదా?" అన్నాడు.

"యజమానీ, మీరు పూర్తిగా పెరటి దొవనే వున్నారు. నావెంట రండి, అసలు



చూడవలసింది నేను చూపిస్తాను," అంటూ మోర్టియానా ఆయనను తోలుతిత్తులున్న చొటకి తీసుకుపోయి మొదటి తిత్తిలోకి చూడమన్నది. అలీబాబా ఆ తోలుతిత్తిలో మనిషి పుండటం చూసి గతుక్కుమన్నాడు.

"భయపడకండి! ఆ మనిషి ఎవరికి ఏ హాని చెయ్యలేడు. వాడు చచ్చాడు," అన్నది మోర్టియానా.


"ఇదంతా ఏమిటి, మోర్టియానా?" అన్నాడు అలీబాబా విచారంగా.

"మీరు గట్టిగా మాట్లాడకండి. ఇది పరమ రహస్యం. ఇరుగుపొరుగువాళ్ళకు తెలియ గూడదు. ఈ తిత్తులన్ని వరసగా

చూడండి," అన్నది మోర్టియానా. అన్ని తిత్తులూ చూశాక అలీబాబా అశ్చర్యానికి అంతు లేకుండాపోయింది.

"ఆ నూనె పర్తకు డేమయ్యాడు?" అన్నాడు అలీబాబా.

"నేనెంత పర్తకుణ్ణో వాడూ అంతే పర్తకుడు. మీరు ముందు శోర్పా తీసుకోండి. నేను జరిగినవంతా చెబుతాను," అన్నది మోర్టియానా. తరవాత ఆమె తాను తల వాకిలి తలుపుమీద తెల్లగుర్తు చూడటం లగాయతు దొంగల నాయకుడు పారిపోవటం దాకా జరిగిన విషయాలన్నీ వివరంగా తన యజమానికి చెప్పింది.





అంతా విని అలీబాబా, "మోర్షియానా, నువ్వు అద్భుతపడకపోతే ఈ దొంగలు నన్ను నిజంగా నాశనం చేసి ఉండురు. ప్రాణ దానం చేసిన నీ రుణం కొంత తీర్చుకునేటందుకు నిన్ను దానిసత్వంనుంచి విముక్తి చేస్తున్నాను. మిగిలిన రుణం తీర్చుకునే ఏర్పాట్లు తరవాత చూస్తాను!" అన్నాడు.

అలీబాబా తేట చాలా నిడివి అయినది. దాని చివర చాలా ఎత్తయిన పెద్ద చెట్టున్నాయి. ఈ చెట్ల మధ్యగా అలీబాబా, అబ్దుల్లా కలిసి ఒక పాదుగైన కందకం తవ్వి, అందులో దొంగలతో సహా తోలుతిక్కులన్నిటినీ పూడ్చేశాడు. తరవాత అలీబాబా

కందకాడిదలను ఒక్కొక్కటిగా సంతకు పంపించి అమ్మిం చేశాడు.

అలీబాబా ఇంటినుంచి పారిపోయిన దొంగల నాయకుడు గుండెలు మండిపోతూ అడవిలోకి తిరిగి వెళ్ళాడు. తన అనుచరులంతా పోయిన కారణంచేత దొంగల గుహ బావురుమంటున్నది. అక్కడ కొద్దిసేపు ఉండేసరికల్లా భయంవేసి అతను సగదానికి తిరిగి వచ్చాడు. తిరిగివస్తూ అలీబాబాను హతమార్చి తన అనుచరుల తరపున పగ తీర్చుకుంటానని ప్రతిజ్ఞ తీసుకున్నాడు.

ఇందుకుగాను దొంగల నాయకుడు బట్టల వ్యాపారి వెపం ధరించి కొజియా హుసేన్ అని పేరు పెట్టుకున్నాడు. అతను సగరంలో ఒక ఇల్లు అద్దెకు తీసుకుని, ఎవరూ చూడకుండా తమ గుహనుంచి పట్టుతానులు తెచ్చి అందులో పేర్చాడు. అలీబాబా పెద్ద కొడుకు ప్రస్తుతం చూస్తున్న కాసిం దుకాణాని కెదురుగా దొంగలనాయకు డెక గిడ్డంగి అద్దెకు తీసుకున్నాడు.

కొత్తగా వచ్చిన వర్తకుడు పాత వర్తకులను మర్యాదగా చూడటం ఆచారం. ఈ ఆచారాన్ని దొంగల నాయకుడు పాటించాడు. అతను ముందుగానే అలీబాబా కొడుకుతో స్నేహం కలిపాడు. రెండుమూడు రోజుల

అనంతరం అతను తన ఎదురుగా వున్న దుకాణంలో అలీబాబాను చూసి వెంటనే గుర్తు పట్టాడు. అలీబాబా తన తండ్రి అని కొత్తస్నేహితుడు చెప్పినమీదట దొంగల నాయకుడు ఆ స్నేహితుడితో మరింత స్నేహంగా ఉంటూ, ప్రేమగా సంభాషించటమూ, చిన్నచిన్న బహుమానాలివ్వటమూ, చీటికి మాటికి భోజనానికి పిలవటమూ మొదలైన పనులు చేయసాగాడు.

ఇదంతా చూసి అలీబాబా కొడుకు తన తండ్రితో, "ఈ కోజియా హుసేన్ నాకు అనేక రకాల మర్యాదలు చూపుతున్నాడు. మనం అతన్ని మన ఇంటికి అహ్వానిస్తే బాగుంటుంది," అన్నాడు.

"నాయనా, రేపు శుక్రవారం, దుకాణాలు మూసే రోజు. అందుచేత అతన్ని వెంట బెట్టుకురా. భోజనం తయారుచేయమని నేను మోర్చియానాతో చెబుతాను," అన్నాడు అలీబాబా సంతోషంగా.

అలీబాబా కొడుకు ఆ ప్రకారమే కోజియా హుసేన్ ను వెంటబెట్టుకుని అలీబాబా ఇంటి దాకా తీసుకువచ్చి, "ఇదే మా నాన్న వుండే ఇల్లు. మన స్నేహం మాట విని ఆయన నిన్ను తప్పక భోజనానికి తీసుకురమ్మన్నాడు," అన్నాడు.



దొంగల నాయకుడికి కావలసింది ఏదో మిషమీద అలీబాబా ఇంట్లో ప్రవేశించి అలీబాబాను చంపటమే. అయినప్పటికీ అతను వెనక్కు తిసి, రాసంతు రాసని భీష్మించాడు. కాని ఇంతలోనే నౌకరు వచ్చి తలుపు తీశాడు. అలీబాబా కొడుకు అతన్ని బలవంతంగా లోపలికి తీసుకుపోయాడు.

అలీబాబా కోజియా హుసేన్ తన కొడుకు పట్ల చూపిన స్నేహభావాన్ని కొనియాడాడు. "మావాడు ఇంకా చిన్నవాడు. వాడికి ప్రపంచజ్ఞానం తక్కువ. మీవంటివాళ్ల నుంచి నేర్చుకోవలసింది చాలా వుంది," అన్నాడాయన దొంగలనాయకుడితో.

"మీవాడికి ప్రపంచజ్ఞానం తక్కువ కావచ్చుగాని బుద్ధిబలంలో వయసు మళ్ళిన వారికి ఏమీ తిసిపోడులేండి!" అన్నాడు కోటియా హుసేన్.

వారా విధంగా కాస్సేపు మాట్లాడుకున్నాక కోటియా హుసేన్ లేచి, వెళ్ళివస్తానన్నాడు. అలీబాబా అడుర్తగా, "అదేమిటి? మీరీ పూట నాతో కూచుని భోజనం చెయ్యాలి. మీరు మాకు అస్తులు. మాది పేదభోజనమే అయినా అదే మీక్కూడా పెట్టకుండా పోనివ్వమ," అన్నాడు.

"నేను ఉప్పువెసిన వదార్తాలు ముట్టను. అందుచేత నన్ను నిర్బంధించక వెళ్ల

నివ్వండి!" అన్నాడు కోటియా హుసేన్.

"నాకుకూడా ఉప్పు నయించదు. మీకు కావలసినట్టుగానే భోజనం పెట్టిస్తాను. ఉండండి!" అంటూ అలీబాబా వెళ్ళి మోర్చి యానాతో, "మోర్చియానా, మన కొక అతిథి వచ్చాడు. అతను ఉప్పు తినడు. అందుచేత అతనికొసం వెంటనే చప్పిడిభోజనం తయారుచెయ్యి!" అన్నాడు.

మోర్చియానా ముఖం చిల్లించి, "ఎవరి వింతమనిషి? ఈ చప్పిడివంట పూర్తి అయేలోగా మీ భోజనం చప్పగా చల్లారి పోతుంది," అన్నది. అందుకు అలీబాబా సవ్యతూ, "కొప్పడకు, మోర్చియానా, అతను



మనకు కావలసిన వాడు. నేను చెప్పిపట్టు చెయ్యి," అన్నాడు

మోర్షియానా చప్పిడివంట తయారు చేసి వడ్డించే సమయంలో అబ్దుల్లా వెంట తానుకూడా వడ్డనకు వచ్చింది. కోటియా హుసేన్‌ను చూడగానే ఆమె దొంగలనాయకుణ్ణి పోల్చేసింది. అంతేకాదు, అతని అంగరక్షా అదుగునవున్న బాకు ఏడికూడా ఆమెకంట పడింది.

వడ్డన పూర్తికాగానే ఆమె నృత్యంచేసి దుస్తులు ధరించి, తన బొడ్డులోకూడా ఒక బాకు పెట్టుకుని, కంజరీ ఒకటి తినుకు రమ్మని అబ్దుల్లాకు చెప్పింది. వారు వచ్చే

సరికి అలీబాబా, ఆయన కొడుకూ దొంగల నాయకుడూ ఇంకా బోజనం ముగించలేదు.

"రా, మోర్షియానా! నీ నృత్యం అతిథికి చూపించు!" అన్నాడు అలీబాబా.

ఆమె చాలాసేపు బాకు పట్టుకుని నృత్యం చేసింది. నృత్యం చేసేటప్పుడు చాలాసార్లు తనను తాను పొడుచుకునేలాగా అచి నయించింది. నృత్యం పూర్తి అయ్యాక అబ్దుల్లాను వెంట పెట్టుకుని బహుమానం కోసం వచ్చింది. అలీబాబా కంజరీలో ఒక దీనారం వెళాడు. అలీబాబా కొడుకు మరొక దీనారం వెళాడు. అబ్దుల్లా కంజరీపట్టుకుని దొంగలనాయకుడి దగ్గిరికి వచ్చాడు. దొంగల



నాయకుడు డబ్బుసంచికొసం జేబులో చెయ్యిపెట్టాడు. సరిగా అసమయంలో మోర్చి యానా దొంగలనాయకుణ్ణి బాకుతో గుండెలో పొడిచేసింది.

అలిబాబా చివాయన లేచి ఆశ్చర్యంతో, "ఎంతవని చేశావు మోర్చియానా!" అన్నాడు.

"మీరు తొందరపడకండి. ఏడు బట్టల వర్తకుడే కాదు, సూనెవర్తకుడుకూడా ఏడే, దొంగలనాయకుడూ ఏడే! ఏడి బొడ్డులో బాకు చూడండి! మిమ్మల్ని కడతర్చడానికే తెచ్చాడు. ఏడు మీ ఉప్పు తిననని ఎప్పుడన్నాడో అప్పుడే నాకు అనుమానం తగిలింది. అందుకే వడ్డన నెపంమీద పచ్చి పిట్ట చూసి, వెంటనే గుర్తించాను! ఇవాళ మీరు లేచినవేళ మంచిది!" అన్నది మోర్చియానా.

"మోర్చియానా, నీ రుణం నిజంగా తీరదు. నీకు అదివరకే స్వేచ్ఛ ఇచ్చాను. ఇప్పుడు నిన్ను నా కోడలిని చేసుకుంటాను!" అన్నాడు అలిబాబా.

అలిబాబా కొడుకు మోర్చియానాను పెళ్లాడడానికి సంతోషంగా ఒప్పుకున్నాడు.

మిగిలిన దొంగలను పోలెసిసత్తే దొంగల నాయకుణ్ణికూడా రహస్యంగా పోతేశారు. ఇప్పుడు అడవిలో వున్న గుహ రహస్యం తెలిసిసవాడు అలిబాబా ఒక్కడే. కాని మరి ఇద్దరు దొంగలు బతికిఉన్నారన్న అనుమానంతో ఒక ఏడాదిపాటు అలిబాబా ఆ గుహ ప్రాంతాలకు పోలేడు.

ఒక ఏడాదిపాటు తనకెవరూ హానిచేయ యత్నించక పోవటం చూసి ఆయన ఒక నాడు గుహకు వెళ్ళాడు. అక్కడ ఏడాదిగా ఎవరూ ఆడుగు పెట్టిన బాడలేదు.

కాలక్రమాన అలిబాబా ఈ గుహ రహస్యాన్ని తన కొడుకుకు చెప్పాడు. తరవాత చాలా తరాలవారు ఆ గుహ తాలూకు రహస్యం తమ తండ్రులపద్దతుండి తెలుసుకుని ఆ గుహనుంచి తెచ్చిన సంపదతో సుఖంగా బతేశారు. —(చిప్పోయింది)

